

स्वातंत्र्यसैनिक निवृत्तीवेतनासंदर्भातील
अर्जाची/फेरअर्जाची छाननी/पुनर्विलोकन.

महाराष्ट्र शासन
सामान्य प्रशासन विभाग
शासन निर्णय क्रमांक: पीओएस-१०९७/प्र.क्र.७६/९७/स्वासैक-१
मंत्रालय, हुतात्मा राजगुरु चौक,
मादाम कामा मार्ग, मुंबई-४०० ०३२.
तारीख: १८ एप्रिल, २०१५.

वाचा :-

१) शासन निर्णय क्रमांक: सामान्य प्रशासन विभाग क्र.पीओएस-१०९७/प्र.क्र.७६/९७/स्वासैक-१,
दि.१० मार्च १९९९.

शासन निर्णय:-

स्वातंत्र्यसैनिक निवृत्तीवेतन मंजूरीसाठी विहित केलेले निकष पूर्ण होत नाहीत असे अर्ज छाननी अंती जिल्हा पातळीवर परस्पर निकाली काढण्यासाठी शासन निर्णय क्र.पीओएस-१०९७/प्र.क्र.७६/९७/स्वासैक-१, दि.१०.३.१९९९ अन्वये जिल्हा गौरव समिती व जिल्हाधिकारी यांना अधिकार देण्यात आले आहेत. सदर शासन निर्णयाचे पुनर्विलोकन केल्यानंतर, तो अधिक्रमित करण्याचा निर्णय शासनाने घेतला आहे व आता खालीलप्रमाणे सुधारित आदेश देण्यात येत आहेत :-

(१) अर्जदाराने निवृत्तीवेतनासाठी प्रथमच अर्ज केला असल्यास व जिल्हाधिकारी यांना तो थेट किंवा शासनामार्फत प्राप्त झाल्यास, दि.४.७.१९९५ च्या शासन निर्णयातील निकषानुसार पुरावे सादर करण्याविषयी जिल्हाधिकारी यांनी अर्जदारास कळवावे. अर्जदाराकडून प्राप्त झालेले पुरावे जिल्हाधिकारी यांनी जिल्हा गौरव समितीसमोर ठेवावेत. जिल्हा गौरव समितीने दि.४.७.१९९५ च्या शासन निर्णयातील प्रत्येक निकषाच्या अनुषंगाने प्रकरणाची छाननी करून त्या प्रत्येक निकषाच्या संदर्भात आपले अभिप्राय द्यावेत. तसेच स्वातंत्र्यसंग्राम/गोवा मुक्ती संग्राम/ हैद्राबाद मुक्ती संग्राम इ.मधील अर्जदाराच्या कार्याच्या स्वरूपाचा आवर्जून उल्लेख करावा. अर्जदाराच्या कार्याबद्दल माहिती नसल्यास जिल्हा गौरव समितीने तसा स्पष्ट उल्लेख कार्यवृत्तात करावा. जिल्हा गौरव समितीने मोघम स्वरूपाची शिफारस करू नये अन्यथा ती विचारात घेतली जाणार नाही. अर्जदाराने सादर केलेल्या पुराव्यासंदर्भात तसेच जिल्हा गौरव समितीच्या शिफारशीसंदर्भात जिल्हाधिकारी यांनी स्वतःचे सुस्पष्ट मत मांडावे.

(२) ज्या जिल्ह्यात गौरव समित्या अस्तित्वात नसतील, त्या जिल्ह्यात जिल्हाधिकारी यांनी दि.४.७.१९९५ च्या शासन निर्णयातील निकषांप्रमाणे प्रकरण तपासून प्रत्येक निकषाच्या संदर्भात सुस्पष्ट मत देऊन मंजूरीच्या/नामंजूरीच्या शिफारशीसह प्रस्ताव शासनास सादर करावा.

(३) एखाद्या अर्जदाराच्या प्रकरणी जिल्हा गौरव समितीने अगोदरच नामंजूरीचा निर्णय घेतला असेल व अर्जदाराने फेर अर्ज सादर केला असेल, तर तो फेर अर्ज (जिल्हाधिकारी यांना थेट प्राप्त झालेला किंवा शासनामार्फत प्राप्त झालेला) दिनांक ४.७.१९९५ च्या शासन निर्णयातील प्रत्येक निकषांप्रमाणे तपासून,

जिल्हाधिकारी यांनी प्रत्येक निकषाच्या अनुषंगाने त्यांचे अभिप्राय देऊन मंजुरीचा/नामंजुरीचा स्पष्ट प्रस्ताव शासनाकडे पाठवावा, मोघम प्रस्ताव पाठवू नये.

(४) जिल्हाधिकारी यांचेकडून प्रस्ताव शासन स्तरावर प्राप्त झाल्यावर शासन निर्णय दिनांक ४.७.१९९५ मधील निकषानुसार प्रकरण तपासून मा.मुख्यमंत्री यांच्या अध्यक्षतेखालील स्वातंत्र्य सैनिक उच्चाधिकार समितीसमोर ते चक्रीय पद्धतीने ठेवण्यात यावे. तथापि निवृत्तीवेतन मंजुरी/नामंजुरीचा मा.मुख्यमंत्री तथा अध्यक्ष, स्वातंत्र्य सैनिक उच्चाधिकार समिती यांचा निर्णय अंतिम राहील.

(५) मा.मुख्यमंत्री यांच्या अध्यक्षतेखालील उच्चाधिकार समितीने एकदा निवृत्तीवेतन नामंजुरीचा निर्णय घेतल्यानंतर कोणताही नवीन पुरावा अर्जदाराने सादर केल्याशिवाय त्याचे प्रकरण उच्चाधिकार समितीसमोर ठेवण्यात येऊ नये.

(६) अर्जदाराने नवीन पुरावे सादर केल्यास, प्रकरण स्वातंत्र्यसैनिक उच्चाधिकार समितीस चक्रीय पद्धतीने सादर करण्यात यावे. यावेळी देखील मा.मुख्यमंत्री तथा अध्यक्ष, उच्चाधिकार समिती यांचा निर्णय अंतिम असेल.

(७) अर्जदाराने सादर केलेला कोणताही पुरावा मूळ प्रतीत असावा, साक्षांकित प्रत ग्राह्य धरू नये.

(८) बीड जिल्ह्यातील बोगस स्वातंत्र्य सैनिक प्रकरणांची छाननी करण्याकरिता नेमलेल्या मा.पालकर आयोगाचे निष्कर्ष हे प्रत्येक प्रकरणाच्या छाननीसाठी/ पुनर्विचारासाठी मार्गदर्शक समजण्यात यावे. (आयोगाचा अहवाल <https://gad.maharashtra.gov.in/Sitemap/gad/pdf/report-gad289998.pdf> या संकेतस्थळावर उपलब्ध आहे).

(९) निवृत्तीवेतन मंजूर करून घेण्यासाठी अर्जदाराने बनावट कागदपत्रांचा /पुराव्यांचा वापर केल्याचे निदर्शनास आल्यास त्याचेविरुद्ध गुन्हा नोंदविण्यात यावा.

(१०) तसेच अर्जदाराने सादर केलेल्या बनावट कागदपत्रांचा/पुराव्याच्या आधारे त्याला निवृत्तीवेतन मंजूर झाल्याचे नंतर निदर्शनास आल्यास, तो किंवा त्याची विधवा पत्नी घेत असलेले निवृत्तीवेतन तात्काळ बंद करावे व थकबाकीसह ते वसूल करावे. तसेच त्याने किंवा त्याच्या मृत्यूनंतर पत्नीने नामनिर्देशित केलेल्या पाल्यास नियुक्ती मिळाली असल्यास, त्या पाल्यास त्याचे म्हणणे मांडण्याची संधी देऊन, त्याचे नामनिर्देशन / नियुक्ती रद्द करावी. अर्जदाराने उपभोगलेल्या किंवा उपभोगत असलेल्या इतर सवलतीदेखील काढून घ्याव्यात.

(११) स्वातंत्र्यसैनिक व त्याची /तिचा पत्नी / पती असे दोघेही हयात नसल्यास, त्यांच्यावतीने करण्यात आलेली निवृत्तीवेतन मंजुरीची विनंती विचारात घेण्यात येऊ नये.

(१२) तसेच स्वातंत्र्यसैनिक व त्याची / तिचा पत्नी/ पती यांनी निवृत्तीवेतनासाठी अर्ज केल्यानंतर, तो स्वातंत्र्यसैनिक उच्चाधिकार समितीने मंजूर करण्यापूर्वीच दोघांचेही निधन झाल्यास वारसास पेन्शन अथवा थकबाकी अनुज्ञेय असणार नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०४१८११३१२४०८०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकांत देशपांडे)

सचिव व वि.चौ.अ.१

प्रत,

- १) मा. राज्यपाल यांचे सचिव,
- २) मा.मुख्यमंत्री यांचे सचिव,
- ३) मा.उपमुख्यमंत्री यांचे सचिव,
- ४) सर्व मा.मंत्री यांचे खाजगी सचिव,
- ५) सर्व मा.राज्यमंत्री यांचे खाजगी सचिव,
- ६) सर्व विधान सभा /विधान परिषद सदस्य, महाराष्ट्र विधानमंडळ सचिवालय, मुंबई,
- ७) अध्यक्ष/ सभापती/सदस्य सचिव,स्वातंत्र्य सैनिक उच्चाधिकार समिती, मंत्रालय, मुंबई ३२,
- ८) मुख्य सचिव/ अपर मुख्य सचिव यांचे स्वीय सहायक,
- ९) सर्व प्रधान सचिव/विशेष सचिव/ सचिव,
- १०) सर्व विभागीय आयुक्त, महाराष्ट्र राज्य,
- ११) सर्व जिल्हाधिकारी, महाराष्ट्र राज्य,
- १२) सामान्य प्रशासन विभाग/ (कार्यासन-१९ व २५),
- १३) वित्त विभाग (व्यय-४), मंत्रालय, मुंबई ३२,
- १४) विधी व न्याय विभाग, मंत्रालय, मुंबई ३२,
- १५) संचालक, लेखा व कोषागारे, संगणक कक्ष, ५ वा मजला, नवीन प्रशासन भवन , मुंबई,
- १६) सर्व जिल्हा कोषागार अधिकारी, महाराष्ट्र राज्य,
- १७) महालेखापाल १/ २ लेखा व अनुज्ञेयता महाराष्ट्र, मुंबई/नागपूर,
- १८) महालेखापाल १/ २, लेखा व परिक्षा महाराष्ट्र, मुंबई/नागपूर,
- १९) अधिदान व लेखा अधिकारी, मुंबई,
- २०) निवासी लेखा परीक्षा अधिकारी, मुंबई,
- २१) विभागीय संपर्क अधिकारी, माहिती व जनसंपर्क महासंचालनालय, मुंबई (प्रसिध्दीकरिता),
- २२) सचिव व विचौअ १ सामान्य प्रशासन विभाग, मंत्रालय, मुंबई ३२,
- २३) उप सचिव, (स्वासैक) सामान्य प्रशासन विभाग, मंत्रालय, मुंबई ३२,
- २४) कक्ष अधिकारी स्वासैक २/ स्वासैक ३ सामान्य प्रशासन विभाग, मंत्रालय, मुंबई ३२,
- २५) निवड नस्ती (स्वासैक १).